



## प्रहरी प्रतिवेदन (Police Clearance Certificate) प्रमाणीकरण

### सम्बन्धी सूचना

नेपाल प्रहरीबाट जारी हुने प्रहरी प्रतिवेदन (Police Clearance Certificate) को सक्कल प्रति (Hard Copy) मा नै यस विभागबाट प्रमाणीकरण हुदै आएकोमा सरकारी सेवालाई Online मार्फत छिटो, छरितो, प्रभावकारी एवं सेवाग्राही मैत्री बनाउन नेपाल सरकारको नीतिबमोजिम यस विभागको प्रतिबद्धता अनुरूप प्रहरी प्रतिवेदनको प्रमाणीकरण सम्बन्धमा अबदेखि देहायबमोजिम हुने ब्यहोरा मिति २०७७/०२/१६ को निर्णयानुसार (मा. परराष्ट्रमन्त्रीस्तर) सम्बन्धित सबैमा अनुरोध गरिन्छः

#### देहायः

- १। नेपाल प्रहरीबाट Online मार्फत जारी हुने प्रहरी प्रतिवेदन (Police Clearance Certificate) लाई निवेदक स्वयंले Online मार्फत रङ्गीन Print गरी काठमाडौंस्थित विदेशी नियोगहरूमा यस विभागको प्रमाणीकरण बिना नै पेश गर्न सकिने ।
- २। विदेशमा रहेका नेपालीहरूले विदेशको सम्बन्धित निकायमा प्रहरी प्रतिवेदन पेश गर्दा Online बाट आफैले प्रिन्ट गरेको रङ्गीन प्रति पेश गर्ने र सोको आधिकारिकता Online बाट बुझ्न सकिने ब्यहोरा उक्त निकायलाई जानकारी गराउने । तथापि नेपाली नियोगबाट प्रमाणित प्रति नै पेश गर्नु पर्ने भएमा आफू बसेको देश हेर्ने नेपाली नियोगमा निवेदक स्वयंले Online मार्फत Print गरेको प्रहरी प्रतिवेदनको रङ्गीन प्रतिमा आवश्यक शुल्क तिरी प्रमाणीकरणका लागि निवेदन दिन सक्ने । यसरी प्रहरी प्रतिवेदन नेपाली नियोगमा पेश गर्नु पूर्व यस विभागबाट प्रमाणीकरण गर्नु नपर्ने । यस सम्बन्धमा विदेशस्थित सबै नेपाली नियोगहरूलाई परिपत्र गरिसकिएको ।
३. अनलाइनबाट प्रिन्ट गरिएको प्रहरी प्रतिवेदनको कन्सुलर सेवा विभागबाट प्रमाणीकरण गर्नु पर्ने भएमा निवेदकले मनासिव कारण र प्रमाण सहित अनुरोध गरेमा मात्र उक्त प्रतिवेदनको सक्कल प्रति वा रङ्गीन प्रति (Color Print) मा प्रमाणित गर्न सकिने ।
४. यसरी पेश गरिने प्रहरी प्रतिवेदनको आधिकारिकता Online बाट बुझ्न सकिने हुँदा झुठा विवरण वा प्रतिवेदन पेश गरेको पाइएमा कानूनबमोजिम कडा कारवाही हुने ।

कन्सुलर सेवा विभाग,

नारायणहिटी ।

मिति २०७७/०२/२०